

निवास व्यवस्था नियंत्रक कार्यालयातील
लिपिक-टंकलेखक संवर्गातील १ पद विभाग
निरीक्षक या पदामध्ये तात्पुरत्या स्वरूपात
रुपांतरीत करणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: संकीर्ण-३५२४/प्र.क्र.१८०/आस्था-२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : २८ फेब्रुवारी, २०२५

वाचा :

सामान्य प्रशासन विभाग, शासन निर्णय क्रमांक : आढावा-१६१६/प्र.क्र.२१३/१९-अ
दिनांक १७ जानेवारी, २०२३.

प्रस्तावना :

संदर्भाधीन शासन निर्णयान्वये सामान्य प्रशासन विभागाचा आकृतीबंध निश्चित करण्यात आलेला आहे. मा.उच्च न्यायालयात दाखल असलेल्या न्यायालयीन प्रकरणी मुंबई जमीन अधिग्रहण अधिनियम, १९४८ अन्वये शासनाकडे अधिग्रहीत करण्यात आलेल्या जागांची / घरांची तपासणी करून त्याबाबतचा अहवाल ६ महिन्यांत न्यायालयास सादर करावयाचा आहे. सदर काम व्यापक स्वरूपाचे असल्याने या कामाकरीता निवास व्यवस्था नियंत्रक कार्यालयाकरीता मंजूर असलेल्या लिपिक टंकलेखकाचे १ पद विभाग निरीक्षक या पदामध्ये श्रेणी उन्नत व रुपांतरीत करण्याची बाब शासनाच्या विचाराधीन होती.

शासन निर्णय :

निवास व्यवस्था नियंत्रक या कार्यालयाकरीता ६ लिपिक टंकलेखक व १ विभाग निरीक्षक ही पदे मंजूर आहेत. न्यायालयीन प्रकरणी सविस्तर अहवाल तयार करण्याच्या कामाकरीता निवास व्यवस्था नियंत्रक या कार्यालयातील लिपिक टंकलेखक संवर्गातील वेतनस्तर एस-६ : रु.१९९००-६३२०० या वेतनश्रेणीतील १ पद विभाग निरीक्षक संवर्गातील एस-८ : रु.२५५००-८११०० या वेतनश्रेणीत पुढील १ वर्षाकरिता तात्पुरत्या स्वरूपात श्रेणी उन्नत व रुपांतरीत करण्यास मान्यता देण्यात येत आहे. त्यानंतर दिनांक २८ फेब्रुवारी, २०२६ रोजी श्रेणी उन्नत व रुपांतरीत केलेले पद आपोआप मूळ पदात रुपांतरीत होईल.

२. याबाबत होणारा खर्च सामान्य प्रशासन विभागाच्या “मागणी ए-४, सचिवालय सर्वसाधारण सेवा, ०९०(००)(०१) सामान्य प्रशासन विभाग, २०५२००२५” या अर्थसंकल्पिय लेखाशीर्षाखालील मंजूर अनुदानातून भागविण्यात यावा.

४. हा शासन निर्णय वित्त विभागाच्या अनौपचारिक संदर्भ क्रमांक- ०६/२०२५/सेवा-९, दिनांक ०८.०१.२०२५ अन्वये मिळालेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०२२८१६४२२५७७०७ हा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि. का. शिंदे)

अवर सचिव, महाराष्ट्र शासन.

प्रत,

१. मुख्यमंत्री यांचे अतिरिक्त मुख्य सचिव, मंत्रालय, मुंबई
२. मुख्य सचिव, महाराष्ट्र शासन, मंत्रालय, मुंबई.
३. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
४. महालेखापाल (लेखा व अनुज्ञेयता), महाराष्ट्र-१, मुंबई.
५. महालेखापाल (लेखा परीक्षा), महाराष्ट्र-१, मुंबई.
६. अधिदान व लेखा अधिकारी, मुंबई.
७. निवासी लेखा परीक्षा अधिकारी, मुंबई.
८. अवर सचिव (रोखशा), सामान्य प्रशासन विभाग, मंत्रालय, मुंबई.
९. कार्यासन : निवास-३/ आस्था-१ सामान्य प्रशासन विभाग, मंत्रालय, मुंबई.
१०. निवड नस्ती / कार्यासन- आस्था-२.